

भारताच्या संविधानातील अनुच्छेद क्र. १६६ अन्वये
तयार करण्यात आलेल्या महाराष्ट्र शासन
कार्यनियमावलीतील नियम ६ नुसार मुख्यमंत्री
(सहकार) व राज्यमंत्री (सहकार) यांच्यामध्ये
सहकार विभागाच्या कामासंबंधीचे वाटप...

म हा रा ष्ट्र शा स न
सहकार व वस्त्रोद्योग विभाग,
आदेश क्र. मराका १०९९/प्र.क्र.३३/६-स,
मंत्रालय विस्तार, मुंबई -४०० ०३२.
दिनांक :- २० डिसेंबर, २००१.

आदेश :-

भारताच्या संविधानातील अनुच्छेद क्र. १६६ खाली तयार करण्यात आलेल्या महाराष्ट्र शासन कार्यनियमावलीतील नियम क्र. ६ नुसार मा. मुख्यमंत्री (सहकार) व मा. राज्यमंत्री (सहकार) यांच्यामधील सहकार विभागाच्या कामकाजासंबंधी विभागणी अनुक्रमे या आदेशात जोडलेल्या अनुसूची " अ " व अनुसूची " ब " प्रमाणे राहिल. हे आदेश तातडीने अमंलात येतील. या संबंधात खालील पद्धती सर्वसाधारणपणे अवलंबिली जाईल.

२. लोकसभा, राज्यसभा, विधानसभा व विधानपरिषद यांच्याकडे प्रश्नांची पाठवावयाची उत्तरे, सहकार विभागाबाबत करावयाचे एखादे निवेदन व इतर धोरणत्मक बाबींविषयी सर्व प्रकरणे तसेच केंद्र शासनाकडे पाठवावयाच्या धोरणात्मक प्रस्तावाबाबत मा. सहकार राज्यमंत्री यांच्यामार्फत मा. मुख्यमंत्री (सहकार) यांच्याकडे सादर करण्यात यावीत.

३. मा. मुख्यमंत्री (सहकार) यांच्याकडे दर्शविण्यात आलेल्या विषयासंबंधी सर्व नस्त्या मा. राज्यमंत्री (सहकार) यांच्यामार्फत मा. मुख्यमंत्री (सहकार) यांच्याकडे पाठविण्यात याव्यात.

४. मा. राज्यमंत्री (सहकार) यांच्याकडे दर्शविण्यात आलेल्या विषयासंबंधी अंतिम निर्णय मा. राज्यमंत्री (सहकार) यांनी घ्यावेत. तथापि, त्यांना आवश्यक वाटल्यास एखाद्या विषयाची नस्ती / संदर्भ मा. मुख्यमंत्री (सहकार) यांच्याकडे निर्णयापूर्वी पाठविता येईल.

५. मा. राज्यमंत्री (सहकार) यांच्याकडे दर्शविण्यात आलेल्या विषयासंबंधीची नस्ती / संदर्भ मा. मुख्यमंत्री (सहकार) यांना आवश्यक वाटल्यास बोलावू शकतील व त्यावर निर्णय अथवा सूचना देऊ शकतील.

६. सहकारी कायद्याखालील शासनाकडे करण्यात येणाऱ्या विनिर्दिष्ट संस्थांच्या अपिलांची व पुनःनिरिक्षण अर्जांची सुनावणी घेऊन त्यावर निर्णय घेण्याचा अधिकार मा. मुख्यमंत्री तथा मा. मंत्री

..२..

(सहकार) यांचा राहिल. विनिर्दिष्ट सहकारी संस्था वगळता इतर संस्थांच्या प्रकरणी दाखल होणारी अपिले / पुनःनिरिक्षण अर्जाची सुनावणी घेऊन त्यावर निर्णय घेण्याचे अधिकार मा. मंत्री (सहकार) यांचे सह मा. राज्यमंत्री (सहकार) किंवा सचिव (सहकार) यांच्याकडे राहतील.

७. असे असले तरी, मा. मुख्यमंत्री तथा मंत्री (सहकार) तसेच मा. राज्यमंत्री (सहकार) यांनी त्यांचेसमोर दाखल झालेल्या एखाद्या प्रकरणी, त्यांनी निर्देशित केल्यानुसार सुनावणी घेऊन त्यावर निर्णय घेण्याचे अधिकार सचिव (सहकार) यांना असतील.

८. सहकार व वस्त्रोद्योग विभाग, आदेश क्र.मराका-१०९९/प्र.क्र.३३/६-स, दि. २९.०३.२००० चे आदेश अधिक्रमित करून हे सुधारित आदेश निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,

(राजीव अग्रवाल)

सचिव, महाराष्ट्र शासन,

सहकार व वस्त्रोद्योग विभाग.

सहपत्रे :- अनुसूची " अ " व " ब " प्रति,

राज्यपालांचे सचिव (पत्राने), राज भवन, मलबार हिल, मुंबई.

मुख्यमंत्री यांचे सचिव, मंत्रालय, मुंबई -४०० ०३२.

सर्व मंत्री यांचे सचिव, मंत्रालय, मुंबई -४०० ०३२.

सर्व राज्यमंत्री यांचे खाजगी सचिव / स्वीय सहायक, मंत्रालय, मुंबई -४०० ०३२.

मुख्य सचिव, सामान्य प्रशासन विभाग, मंत्रालय, मुंबई -४०० ०३२.

अतिरिक्त मुख्य सचिव, सामान्य प्रशासन विभाग, मंत्रालय, मुंबई -४०० ०३२.

महाराष्ट्र शासनाचे सर्व प्रधान सचिव व सचिव, मंत्रालय, मुंबई -४०० ०३२.

सर्व मंत्रालयीन विभाग, मंत्रालय, मुंबई -४०० ०३२.

सर्व कक्ष अधिकारी, अवर सचिव, उप सचिव व सह सचिव, सहकार व वस्त्रोद्योग विभाग, मंत्रालय, मुंबई -४०० ०३२.

सामान्य प्रशासन विभाग (रचना व कार्यपद्धती कक्ष), मंत्रालय, मुंबई -४०० ०३२.

महासंचालक, माहिती व जनसंपर्क, महासंचालनालय, मंत्रालय, मुंबई -४०० ०३२.

सहकार आयुक्त व निबंधक, सहकार संस्था, महाराष्ट्र राज्य, पुणे.

साखर आयुक्त, महाराष्ट्र राज्य, पुणे.

कृषि पणन संचालक, महाराष्ट्र राज्य, पुणे.

संचालक, हातमाग, यंत्रमाग व वस्त्रोद्योग, महाराष्ट्र राज्य, नागपूर.

संचालक, रेशिम संचालनालय, महाराष्ट्र राज्य, नागपूर.

निवड नस्ती ६-स.

गायकवाड :२०.१२.२०००.

शासकीय आदेश सहकार व वस्त्रोद्योग विभाग क्र.मराका १०९९/प्र.क्र.३३/६-स,
दिनांक :- २० डिसेंबर, २००१ चे सहपत्र.

अनुसूची - " अ "

मा. मुख्यमंत्री (सहकार) यांच्याकडे वाटप केलेल्या सहकार विषयक कामाची यादी.

१. सहकारी साखर कारखाने.
२. विविध संस्थांवर शासनातर्फे निर्देशित करावयाची संचालक मंडळे.
३. प्रमुख धोरणात्मक बाबी.
४. सहकारी संस्थांवरील प्रशासकाच्या नियुक्त्या.
५. राज्य सहकारी बँक व जिल्हा मध्यवर्ती सहकारी बँका.
६. नागरी सहकारी बँका.
७. साखर आयुक्तालय.
८. राजपत्रित अधिकारी वर्ग -१ संबंधीचे प्रशासकीय कामकाज.
९. विविध कायदे विषयक सुधारणा इत्यादी.
१०. महाराष्ट्र राज्य सहकारी परिषद.
११. सहकारी साखर कारखान्याचे (आरक्षण, गाळप नियमन व ऊस पुरवठा)
आदेश १९८४ वरील याचिकांची सुनावणी व निर्णय.
१२. पाणी पुरवठा सहकार संस्था.
१३. महाराष्ट्र सहकारी संस्था अधिनियम १९६० च्या कलम ७३ ग खाली विनिर्दिष्ट
केलेल्या सर्व विनिर्दिष्ट सहकारी संस्था संबंधीची अपिले / पुनःनिरीक्षण अर्ज.

* * * * *

शासकीय आदेश सहकार व वस्त्रोद्योग विभाग क्र.मराका १०९९/प्र.क्र.३३/६-स,
दिनांक :- २० डिसेंबर, २००१ चे सहपत्र.

अनुसूची - " ब "

मा. राज्यमंत्री (सहकार) यांच्याकडे वाटप केलेल्या सहकार विषयक कामाची यादी.

१. जंगल कामगार संस्था.
२. मजूर सहकार संस्था.
३. औद्योगिक सहकार संस्था.
४. सहकारी गृहनिर्माण संस्था.
५. महाराष्ट्र राज्य सहकारी गृहनिर्माण वित्त महामंडळ मर्यादित.
६. विविध कार्यकारी सहकारी संस्था.
७. सहकारी वाहतूक संस्था व सर्वसाधारण वर्गीकरणाच्या सहकारी संस्था.
८. भूविकास सहकारी बँक.
९. राजपत्रित अधिकारी वर्ग -२ चे प्रशासकीय कामकाज.
१०. नागरी पतपुरवठा व नोकरदार पत पुरवठा सहकारी संस्था.
११. अवसायनातील सहकारी संस्थांबाबतचे शासकीय पातळीवरील निर्णय.
१२. महाराष्ट्र राज्य जंगल कामगार परिषद.
१३. महाराष्ट्र सहकारी संस्था अधिनियम १९६० मधील कलम ७३-ग खाली विनिर्दिष्ट केलेल्या सहकारी संस्था वगळता इतर सहकारी संस्थांची अपिले / पुनःनिरिक्षण अर्जावरील सुनावणी.

* * * * *